

ज

देवनागरी वर्णमाला में चवर्ग का तीसरा वर्ण, घोष-अल्पप्राण स्पर्श व्यंजन (आधुनिक भाषाविज्ञान में इसे स्पर्श-संघर्ष माना गया है)।

ज पुं. (तत्.) 1. मृत्युंजय 2. विष्णु 3. पिता 4. विष 5. पिशाच 6. जन्म प्रत्य. (तत्.) उत्पन्न, जात, जैसे देशज, वातज आदि।

जंक्शन पुं. (अं.) 1. दो रास्तों के मिलने का स्थान 2. दो या अधिक रेल-लाइनों वाला स्टेशन। जैसे- पटना जंक्शन।

जंग स्त्री. (फ़ा.) 1. लड़ाई, युद्ध 2. धातु का मैल, पपड़ी या मोरचा 3. घंटा 4. हबिशियों का देश (अफ्रीका)।

जंगम वि. (तत्.) 1. चर 2. चलता-फिरता, चलने-फिरने वाला 3. प्राणिजन्य 4. लिंगायत संप्रदाय के गुरुओं की उपाधि।

जंगल पुं. (तत्.) 1. वन, अरण्य 2. रेगिस्तान 3. एकांत स्थान, उजाड़ स्थान 4. मांस 5. बंजरभूमि मुहा. जंगल जाना- जंगल फिरना, टट्टी जाना, पाखाना जाना; जंगल में मंगल- सुनसान जगह पर चहल-पहल होना।

जंगलजलेबी स्त्री. (तत्.+देश.) जलेबी की शकल वाला मल (गू), 2. बरियारे की जाति का एक पौधा जिसमें पीले रंग का फूल होता है और उसमें कुडलाकर लिपटे हुए बीज होते हैं।

जंगला पुं. (पुर्त.) 1. जाली या छड़ लगी चौखट या खिड़की 2. छत या बरामदे में लगी बाड़ जिसमें लोहे या लकड़ी के छड़ जड़े हो 3. दुपट्टे आदि पर कढ़े हुए बेल-बूटे 4. एक राग 5. एक मछली जो बारह इंच लंबी होती है 6. अनाज का डंठल जिससे अनाज निकाल लिया गया हो।

जंगली वि. (तद्.) 1. जंगल में पैदा होने, मिलने या रहने वाला 2. बिना बोए उगने वाली जैसे-जंगली घास 3. असभ्य, उजड़ 4. जो पालतू न हो जैसे-जंगली पशु, पर्या. वन्य विलो. सभ्य, पालतू।

जंगा पुं. (फ़ा.) घुँघरू का दाना।

जंगार पुं. (फ़ा.) 1. ताँबे का कसाब, तूतिया 2. एक प्रकार का रंग।

जंगारी वि. (फ़ा.) नीला।

जंगाल पुं. (देश.) पानी रोकने का बाँध।

जंगाली वि. (फ़ा.) दे. जंगारी।

जंगी वि. (फ़ा.) जंग, लड़ाई, युद्ध से संबंधित या संबंध रखने वाला 2. फौजी, सैनिक 3. युद्धोपयोगी (जंगी, जहाज) 4. विशालकाय, लंबा-चौड़ा 5. वीर, लड़ाका, बहादुर।

जंगी-जहाज पुं. (फ़ा.+अर.) 1. लड़ाई, युद्ध में प्रयोग होने वाला जहाज 2. युद्ध पोता।

जंगी-बेड़ा पुं. (फ़ा.+तद्.) लड़ाकू जहाजों का बेड़ा, युद्ध पोतों का समूह।

जंगुल पुं. (तत्.) विष, जहर।

जंघा स्त्री. (तत्.) 1. जाँघ 2. पिंडली 3. रान 4. कैंची का दस्ता।

जंघार स्त्री. (देश.) जाँघ का फोड़ा।

जंघारथ पुं. (तत्.) 1. एक ऋषि का नाम 2. गोत्र का नाम।

जंधारा पुं. (देश.) राजपूतों की एक उप जाति विशेष।

जंधारि पुं. (तत्.) विश्वामित्र के एक पुत्र का नाम।

जंधाल पुं. (तत्.) 1. दूत 2. हिरण 3. धावक वि. तेज दौड़ने वाला।

जंजर पुं. (फ़ा.) जंजीर, शृंखला।

जंजार पुं. (देश.) दे. जंजाल

जंजाल पुं. (देश.) 1. बखेड़ा, झंझट, माया, बंधन, झमेला 2. पानी का भँवर 3. लंबी नाल वाली पलीतेदार बंदूक 4. एक बड़े मुँह की तोप मुहा. जंजाल तोड़ना- बंधन तोड़ना; जंजाल में पड़ना-